



ပြည်ထောင်စုသမ္မတမြန်မာနိုင်ငံတော်  
ဗဟိုလယ်ယာမြေစီမံခန့်ခွဲမှုအဖွဲ့  
အမိန့်ကြော်ငြာစာ  
အမှတ်၊ ၄ / ၂၀၂၁

ရက်စွဲ ၂၀၂၁  
၁၈-၁၀-၂၁

၁၃၈၃ ခုနှစ်၊ သီတင်းကျွတ်လဆန်း ၈ ရက်  
(၂၀၂၁ ခုနှစ်၊ အောက်တိုဘာလ ၁၂ ရက်)

**လယ်ယာမြေစီမံခန့်ခွဲမှုအဖွဲ့အဆင့်ဆင့်၏ တာဝန်နှင့် လုပ်ပိုင်ခွင့်များ သတ်မှတ်ခြင်း**

- ၁။ လယ်ယာမြေဥပဒေပုဒ်မ ၁၆ ပုဒ်မခွဲ (ခ) အရ ဗဟိုလယ်ယာမြေစီမံခန့်ခွဲမှုအဖွဲ့သည် တိုင်းဒေသကြီး/ ပြည်နယ်၊ နေပြည်တော်၊ ခရိုင်၊ မြို့နယ်နှင့် ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့အဆင့်ဆင့်ကို ဗဟိုလယ်ယာမြေစီမံခန့်ခွဲမှုအဖွဲ့၏ (၁၂.၁၀.၂၀၂၁) ရက်စွဲပါ အမိန့်ကြော်ငြာစာအမှတ်၊ ၃/၂၀၂၁ ဖြင့် ပြင်ဆင်ဖွဲ့စည်း တာဝန်ပေးအပ်ခဲ့ပြီး ဖြစ်ပါသည်။
- ၂။ လယ်ယာမြေ ဥပဒေ ပုဒ်မ ၁၇၊ ပုဒ်မခွဲ (က) ပါပြဋ္ဌာန်းချက်နှင့် ပုဒ်မ ၄၁၊ ပုဒ်မခွဲ (ခ) ပါပြဋ္ဌာန်းချက်တို့အရ လယ်ယာမြေဥပဒေနှင့် နည်းဥပဒေများအရ လိုက်နာကျင့်သုံး ဆောင်ရွက်နိုင်ရန် လယ်ယာမြေစီမံခန့်ခွဲမှုအဖွဲ့အဆင့်ဆင့်၏ တာဝန်နှင့် လုပ်ပိုင်ခွင့်များကို အောက်ပါအတိုင်း သတ်မှတ်လိုက်သည်-

**(က) တိုင်းဒေသကြီး/ ပြည်နယ်/ နေပြည်တော်လယ်ယာမြေစီမံခန့်ခွဲမှုအဖွဲ့**

- (၁) ကျေးလက်ဒေသများနှင့် မြို့ပြဒေသများတွင် တိုးတက်လျက်ရှိသော လူဦးရေနှင့် တိုးပွားလာသော အိမ်ထောင်စုများ အိမ်ရာ တည်ဆောက်နိုင်ရန် ကျေးလက်နှင့် မြို့ပြအိမ်ရာ စီမံကိန်းများအတွက် လယ်ယာမြေကို အသုံးပြုရန် ကိစ္စနှင့်စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့က အတည်ပြုနိုင်ရေးအတွက် စိစစ်တင်ပြခြင်း။
- (၂) ကျေးလက်နေပြည်သူလူထု၏ လူနေမှုဘဝ ဖွံ့ဖြိုးတိုးတက်ရေးနှင့် သက်ဆိုင်သည့် စာသင်ကျောင်း၊ ကျန်းမာရေးဌာန၊ ဆေးရုံ၊ ဆေးပေးခန်း၊ စာကြည့်တိုက်၊ ကျေးလက်ဈေး၊ သုဿန်၊ သာသနာမြေနှင့် အခြားလိုအပ်သော အဆောက်အအုံများအတွက် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့က အတည်ပြုနိုင်ရေးအတွက် စိစစ်တင်ပြခြင်း။
- (၃) လယ်ယာကဏ္ဍဖွံ့ဖြိုးတိုးတက်ရေးအတွက် လက်မှုလယ်ယာမှ ခေတ်မီ စက်မှုလယ်ယာစနစ်သို့ ကူးပြောင်းရာတွင် လိုအပ်သည့် လယ်ယာသုံး စက်နှင့် စက်ကိရိယာများထားရှိခြင်း၊ ဆန်စက်များ၊ ဆီစက်များ၊ ပဲခွဲစက်များ



စသည့် လယ်ယာကဏ္ဍဖွံ့ဖြိုးရေးနှင့် သက်ဆိုင်သော စက်ရုံများ၊ သီးနှံသိုလှောင်သည့် ဂိုဒေါင်များ လိုအပ်သော ကုန်ထုတ်လမ်း များနှင့် အခြေခံအဆောက်အအုံများ တည်ဆောက်ရာတွင် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့က အတည်ပြုနိုင်ရေးအတွက် စိစစ် တင်ပြခြင်း။

(၄) လယ်ယာကဏ္ဍဖွံ့ဖြိုးတိုးတက်ရေးအတွက် လက်မှုလယ်ယာစနစ်မှ ခေတ်မီစက်မှုလယ်ယာစနစ်သို့ ကူးပြောင်းနိုင်ရန် လယ်ယာမြေ ပြုပြင်ခြင်းလုပ်ငန်းများအတွက် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့က အတည်ပြုနိုင်ရေး အတွက် စိစစ်တင်ပြခြင်း။

(၅) လယ်ယာမြေလုပ်ပိုင်ခွင့် အငြင်းပွားမှုနှင့်စပ်လျဉ်း၍ ခရိုင်လယ်ယာမြေ စီမံခန့်ခွဲမှုအဖွဲ့က ချမှတ်သော အမိန့် သို့မဟုတ် ဆုံးဖြတ်ချက်ကို မကျေနပ်၍ သတ်မှတ်သည့် ရက်အတွင်း အယူခံဝင်ရောက်လာသော ကိစ္စများနှင့်ပတ်သက်၍ အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း၊ ဆုံးဖြတ်ချက် အမိန့်ချမှတ်ခြင်း။

(၆) လယ်ယာမြေလုပ်ပိုင်ခွင့် အငြင်းပွားမှုအား အပြီးအပြတ် ဆုံးဖြတ်ချက် အမိန့်ချမှတ်ဆောင်ရွက်ပြီးနောက် လယ်ယာမြေ လုပ်ပိုင်ခွင့်ပြုလက်မှတ် ပုံစံ (၇) ပါ အမည်၊ တည်နေရာ၊ ဧရိယာ ပြုပြင်ပြောင်းလဲရန် လိုအပ်ပါက မူလလုပ်ပိုင်ခွင့်ပြု လက်မှတ်ကို ပယ်ဖျက်ခြင်း၊ ပြင်ဆင်ခြင်းများကို ဆောင်ရွက်ခြင်း။

(၇) လယ်ယာမြေစီမံခန့်ခွဲမှုအဖွဲ့ အဆင့်ဆင့်တို့၏ လယ်ယာမြေလုပ်ပိုင်ခွင့် အငြင်းပွားမှုနှင့် အယူခံမှုများ လက်ခံစစ်ဆေးဆောင်ရွက်ပြီးစီးမှု အမှု လက်ကျန်စာရင်းတို့ကို အဆင့်ဆင့် စုစည်းစိစစ်ပြီး ဗဟိုလယ်ယာမြေစီမံ ခန့်ခွဲမှုအဖွဲ့သို့ လစဉ်အစီရင်ခံစာ ပေးပို့တင်ပြခြင်း။

(၈) မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့် သို့မဟုတ် အသုံးပြုခွင့် ရရှိသူမှ လယ်ယာမြေအဖြစ် ပြောင်းလဲသတ်မှတ်ပေးရန် တင်ပြ လျှောက်ထားမှုအပေါ် ဗဟိုလယ်ယာမြေစီမံခန့်ခွဲမှုအဖွဲ့၏ ခွင့်ပြုကြောင်း

အကြောင်းကြားချက်ကို ရရှိသည့်အခါ ခရိုင်လယ်ယာမြေစီမံခန့်ခွဲမှုအဖွဲ့  
နှင့် မြို့နယ်လယ်ယာမြေစီမံခန့်ခွဲမှုအဖွဲ့တို့မှတစ်ဆင့် မြို့နယ်ဦးစီးဌာနရုံး  
သို့ အကြောင်းကြားခြင်း။

(၉) ကျေးလက်ဒေသ တောင်သူလယ်သမားများနှင့် မိသားစု တစ်နိုင်တစ်ပိုင်  
စိုက်ပျိုးရေးအတွက် မြေလွတ်၊ မြေလပ်နှင့်မြေရိုင်းလုပ်ပိုင်ခွင့် ရရှိထား  
သူများမှ သတ်မှတ်စည်းကမ်းချက်များနှင့်အညီ ဖော်ထုတ်စိုက်ပျိုး  
လုပ်ကိုင်ပြီးနောက် လယ်ယာမြေအဖြစ် ပြောင်းလဲ သတ်မှတ်ပေးရန်  
အတွက် တင်ပြလျှောက်ထားချက်ကို စိစစ်ပြီး ခွင့်ပြုကြောင်း သက်ဆိုင်ရာ  
ခရိုင်လယ်ယာမြေစီမံခန့်ခွဲမှုအဖွဲ့နှင့် မြို့နယ်လယ်ယာမြေစီမံခန့်ခွဲမှုအဖွဲ့  
တို့မှတစ်ဆင့် မြို့နယ်ဦးစီးဌာနရုံးသို့ အကြောင်းကြားခြင်း။

(၁၀) နိုင်ငံတော်အတွက် နိုင်ငံတော်အကျိုးငှာ လယ်ယာမြေသိမ်းယူသည့်ကိစ္စ  
ရပ်များတွင် နစ်နာကြေးနှင့် လျော်ကြေးရထိုက်ခွင့်ရှိသည့် လယ်ယာမြေ  
လုပ်ပိုင်ခွင့်ရရှိသူအား နစ်နာကြေးနှင့် လျော်ကြေး ပေးရေးတို့ အတွက်  
မြို့နယ်လယ်ယာမြေစီမံခန့်ခွဲမှုအဖွဲ့နှင့် ခရိုင်လယ်ယာမြေစီမံခန့်ခွဲမှုအဖွဲ့  
တို့၏ စိစစ်တွက်ချက် တင်ပြလာမှုများအပေါ် စိစစ်ပြီး နေပြည်တော်  
ကောင်စီ၊ တိုင်းဒေသကြီး/ ပြည်နယ် အစိုးရအဖွဲ့၏ အတည်ပြုချက်ဖြင့်  
ဗဟိုလယ်ယာမြေစီမံခန့်ခွဲမှုအဖွဲ့သို့ တင်ပြခြင်း။

(၁၁) လယ်ယာမြေသိမ်းယူခြင်းခံရသည့် လယ်ယာမြေလုပ်ပိုင်ခွင့်ရရှိသူ နစ်နာမှု  
မရှိစေရေးအတွက် နစ်နာကြေး၊ လျော်ကြေးပေးခြင်းနှင့် အခြားသင့်  
လျော်သည့် နည်းလမ်းဖြင့် စီမံဆောင်ရွက်ပေးခြင်းတို့အပေါ် ကျေနပ်မှု  
မရှိ၍ တိုင်ကြားလာမှုများအား ပြဋ္ဌာန်းထားသော ဥပဒေနှင့်အညီ  
ပြီးပြတ်အောင် စိစစ်ဆုံးဖြတ်ဆောင်ရွက်ပေးခြင်း။

(၁၂) နိုင်ငံတော်၏ စားရေရိက္ခာဆန်ဖူလုံရေးအတွက် သီးနှံပုံစံ ပြောင်းလဲ  
စိုက်ပျိုးလိုမှုများကို ကြီးကြပ်ခြင်း၊ ဒေသအတွင်း သီးနှံပြောင်းလဲ စိုက်ပျိုး  
ခြင်းနှင့် စပ်လျဉ်း၍ အဆင့်ဆင့်စိစစ်အတည်ပြုပြီး စိုက်ဧက ကိန်းဂဏန်း  
မှန်ကန်စွာဖြင့် ဗဟိုလယ်ယာမြေစီမံခန့်ခွဲမှုအဖွဲ့သို့ တင်ပြခြင်း။



- (၁၃) လယ်မြေတွင် ရာသီသီးနှံမှ အခြားသီးနှံအမျိုးအစားသို့ ပြောင်းလဲ စိုက်ပျိုး ခွင့်ပြုရန် လျှောက်ထားသည့်ကိစ္စများအပေါ် ဗဟိုလယ်ယာမြေ စီမံခန့်ခွဲမှုအဖွဲ့သို့ သဘောထားမှတ်ချက်ပြုတင်ပြခြင်း၊ လယ်မြေမှ တစ်ပါး လယ်ယာမြေတွင် ရာသီသီးနှံအမျိုးအစားမှ အခြားသီးနှံ အမျိုးအစားသို့ ပြောင်းလဲစိုက်ပျိုးခွင့်ပြုရန် လျှောက်ထားသည့် ကိစ္စနှင့် ပတ်သက်၍ အဆင့်ဆင့် တင်ပြလာသည့် အချက်အလက်များကို စိစစ်ပြီး သီးနှံပြောင်းလဲစိုက်ပျိုးခြင်းအတွက် ခွင့်ပြုမိန့် ထုတ်ပေးခြင်း။
- (၁၄) လယ်မြေကို အခြားနည်းဖြင့် အသုံးပြုရန် လျှောက်ထားသည့်ကိစ္စနှင့် ပတ်သက်၍ ဗဟိုလယ်ယာမြေစီမံခန့်ခွဲမှုအဖွဲ့သို့ သဘောထားမှတ်ချက် ပြု၍ တင်ပြခြင်း။
- (၁၅) လယ်မြေမှတစ်ပါး လယ်ယာမြေကို အခြားနည်းဖြင့် အသုံးပြုရန် လျှောက်ထားသည့်ကိစ္စနှင့် ပတ်သက်၍ နေပြည်တော်ကောင်စီ/ တိုင်းဒေသကြီး/ ပြည်နယ် အစိုးရအဖွဲ့သို့ သဘောထားမှတ်ချက်ပြု၍ တင်ပြခြင်း။
- (၁၆) လယ်ယာမြေကို အခြားနည်းဖြင့် အသုံးပြုခွင့်ပြုထားသည့် လုပ်ငန်းများ ၏ လုပ်ငန်းဆောင်ရွက်မှု အခြေအနေနှင့်စပ်လျဉ်း၍ ခရိုင်လယ်ယာမြေ စီမံခန့်ခွဲမှုအဖွဲ့နှင့် မြို့နယ်လယ်ယာမြေစီမံခန့်ခွဲမှုအဖွဲ့များကို ကွင်းဆင်း စစ်ဆေးတင်ပြစေပြီး၊ ယင်းစစ်ဆေး တွေ့ရှိချက်ကို ဓါတ်ပုံမှတ်တမ်း များနှင့်အတူ လယ်ယာမြေကို အခြားနည်းဖြင့် အသုံးပြုခြင်း အခြေအနေ စိစစ်တွေ့ရှိချက် (ပုံစံ-၁၆) ဖြင့် ဗဟိုလယ်ယာမြေစီမံခန့်ခွဲမှုအဖွဲ့သို့ (၆) လ တစ်ကြိမ် တင်ပြခြင်း။
- (၁၇) လယ်ယာမြေကို အခြားနည်းဖြင့် အသုံးပြုခွင့်ရရှိထားသူသည် ခွင့်ပြုသည့် နေ့ရက်မှ (၆) လအတွင်း သတ်မှတ်သည့်နည်းလမ်းအတိုင်း စတင်အသုံး မပြုကြောင်း သော်လည်းကောင်း၊ သတ်မှတ်ကာလအတွင်း လုပ်ငန်း ပြီးစီးခြင်း မရှိကြောင်းသော်လည်းကောင်း၊ မြို့နယ်လယ်ယာမြေစီမံ ခန့်ခွဲမှုအဖွဲ့နှင့် ခရိုင်လယ်ယာမြေစီမံခန့်ခွဲမှုအဖွဲ့များ၏ ကွင်းဆင်း

စစ်ဆေး တွေ့ရှိချက်များအရ အမှုတွဲဖွင့်လှစ်တင်ပြမှုအပေါ် အရေးယူ ဆောင်ရွက်နိုင်ရန် ဗဟိုလယ်ယာမြေစီမံခန့်ခွဲမှုအဖွဲ့သို့ တင်ပြခြင်း။

(၁၈) လယ်ယာမြေ ဥပဒေ ပုဒ်မ ၁၉၊ ပုဒ်မခွဲ (ဂ) နှင့် (ဃ) တို့ပါ စီမံ ခန့်ခွဲရေး ပြစ်ဒဏ် တစ်ရပ်ရပ် ချမှတ်ခြင်းခံရသူ၏ လယ်ယာမြေ လုပ်ပိုင်ခွင့်ကို ရုပ်သိမ်းခြင်းနှင့် ပုဒ်မ ၃၇ အရ ပြစ်ဒဏ် ချမှတ်ခြင်း ခံရသူ၏ လယ်ယာမြေ လုပ်ပိုင်ခွင့်ကို ရုပ်သိမ်းခြင်း ကိစ္စများအတွက် ဗဟိုလယ်ယာမြေ စီမံခန့်ခွဲမှုအဖွဲ့က အတည်ပြုနိုင်ရေးအတွက် သဘောထားမှတ်ချက်ဖြင့် စိစစ် တင်ပြခြင်း။

(၁၉) လယ်ယာမြေလုပ်ပိုင်ခွင့်ရရှိသူက လယ်ယာမြေလုပ်ပိုင်ခွင့် အားလုံးကို ဖြစ်စေ၊ တစ်စိတ်တစ်ပိုင်းကိုဖြစ်စေ နိုင်ငံတော်အစိုးရ၏ ခွင့်ပြုချက် မရဘဲ နိုင်ငံခြားသား သို့မဟုတ် နိုင်ငံခြားသားပါဝင်သည့် အဖွဲ့အစည်းသို့ ရောင်းချခြင်း၊ ပေါင်နှံခြင်း၊ ငှားရမ်းခြင်း၊ လဲလှယ်ခြင်း သို့မဟုတ် ပေးကမ်းခြင်း မပြုနိုင်ရေးအတွက် ကြီးကြပ်ခြင်း။

(၂၀) တိုင်းဒေသကြီး သို့မဟုတ် ပြည်နယ် အချင်းချင်း အငြင်းပွားသည့် မြေနုကျွန်းမြေများနှင့် စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့သို့ တင်ပြ၍ အဆုံးအဖြတ်ခံယူခြင်း။

(၂၁) မြေနုကျွန်းမြေလုပ်ပိုင်ခွင့်ကို စီမံခန့်ခွဲရာတွင် နယ်မြေလုံခြုံရေး၊ တရားဥပဒေ စိုးမိုးရေးနှင့် စပ်လျဉ်း၍ သက်ဆိုင်ရာ နေပြည်တော်ကောင်စီ၊ တိုင်းဒေသကြီး/ ပြည်နယ် အစိုးရအဖွဲ့သို့ တင်ပြဆောင်ရွက်ခြင်း။

(၂၂) လယ်ယာမြေဥပဒေတွင် သတ်မှတ်ပြဋ္ဌာန်းထားသည့် စည်းကမ်းချက် များကို လိုက်နာစေရန် ကြီးကြပ်ကွပ်ကဲခြင်း၊ စည်းကမ်း ဖောက်ဖျက်မှု များကို အရေးယူ ဆောင်ရွက်ခြင်းနှင့် ဗဟိုလယ်ယာမြေစီမံခန့်ခွဲမှု အဖွဲ့သို့ တင်ပြခြင်း။

(၂၃) ရွှေ့ပြောင်းတောင်ယာစိုက်ပျိုးခြင်းနှင့် စပ်လျဉ်း၍ ဒေသခေလေ့ ထုံးတမ်း အစဉ်အလာများနှင့်အညီ ဖြစ်စေရန် လုပ်ထုံးလုပ်နည်းများအား ဗဟိုလယ်ယာမြေစီမံခန့်ခွဲမှုအဖွဲ့သို့ အဆိုပြုတင်ပြခြင်းနှင့် ချမှတ်ထားသော

မူဝါဒများနှင့်အညီ ထုတ်ပြန်သော ညွှန်ကြားချက်များအား လိုက်နာ စေရန် လမ်းညွှန်ခြင်း၊ ကြီးကြပ်ကွပ်ကဲခြင်း။

(၂၄) ဗဟိုလယ်ယာမြေစီမံခန့်ခွဲမှုအဖွဲ့က လယ်ယာမြေနှင့် စပ်လျဉ်း၍ အခါအားလျော်စွာ ပေးအပ်သည့် လုပ်ငန်းတာဝန်များကို ဆောင်ရွက်ခြင်း။

(ခ) ခရိုင်လယ်ယာမြေစီမံခန့်ခွဲမှုအဖွဲ့

(၁) ကျေးလက်ဒေသများနှင့် မြို့ပြဒေသများတွင် တိုးတက်လျှက်ရှိသော လူဦးရေနှင့် တိုးပွားလာသော အိမ်ထောင်စုများအတွက် အိမ်ရာ တည်ဆောက်ရန် လိုအပ်ချက်အရ လယ်ယာမြေကို အသုံးပြုရန်၊ ကျေးလက်နှင့်မြို့ပြအိမ်ရာ စီမံကိန်းများနှင့်စပ်လျဉ်း၍ တိုင်းဒေသကြီး/ ပြည်နယ်၊ နေပြည်တော်လယ်ယာမြေစီမံခန့်ခွဲမှုအဖွဲ့သို့ စိစစ်တင်ပြခြင်း။

(၂) ကျေးလက်နေပြည်သူလူထု၏ လူနေမှုဘဝ ဖွံ့ဖြိုးတိုးတက်ရေးနှင့် သက်ဆိုင်သည့် စာသင်ကျောင်း၊ ကျန်းမာရေးဌာန၊ ဆေးရုံ၊ ဆေးပေးခန်း၊ စာကြည့်တိုက်၊ ကျေးလက်ဈေး၊ သုဿန်၊ သာသနာမြေနှင့် အခြားလိုအပ်သော အဆောက်အအုံများအတွက် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ တိုင်းဒေသကြီး/ ပြည်နယ်၊ နေပြည်တော် လယ်ယာမြေ စီမံခန့်ခွဲမှုအဖွဲ့သို့ စိစစ်တင်ပြခြင်း။

(၃) လယ်ယာကဏ္ဍဖွံ့ဖြိုးတိုးတက်ရေးအတွက် လက်မှုလယ်ယာမှ ခေတ်မီ စက်မှုလယ်ယာစနစ်သို့ ကူးပြောင်းရာတွင် လိုအပ်သည့် လယ်ယာသုံး စက်နှင့် စက်ကိရိယာများထားရှိခြင်း၊ ဆန်စက်များ၊ ဆီစက်များ၊ ပဲခွဲစက်များစသည့် လယ်ယာကဏ္ဍဖွံ့ဖြိုးရေးနှင့် သက်ဆိုင်သော စက်ရုံများ၊ သီးနှံသိုလှောင်သည့် ဂိုဒေါင်များ လိုအပ်သော ကုန်ထုတ် လမ်းများနှင့် အခြေခံအဆောက် အအုံများ တည်ဆောက်ရာတွင် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ စိစစ်တင်ပြခြင်း။

- (၄) လယ်ယာကဏ္ဍဖွံ့ဖြိုးတိုးတက်ရေးအတွက် လက်မှုလယ်ယာစနစ်မှ ခေတ်မီစက်မှုလယ်ယာစနစ်သို့ ကူးပြောင်းနိုင်ရန် လယ်ယာမြေ ပြုပြင်ခြင်း လုပ်ငန်းများအတွက် လယ်ယာမြေကို အသုံးပြုရန်ကိစ္စနှင့် စပ်လျဉ်း၍ တိုင်းဒေသကြီး/ ပြည်နယ်၊ နေပြည်တော် လယ်ယာမြေ စီမံခန့်ခွဲမှုအဖွဲ့သို့ စိစစ်တင်ပြခြင်း။
- (၅) မြို့နယ်လယ်ယာမြေစီမံခန့်ခွဲမှုအဖွဲ့က ချမှတ်သော အမိန့် သို့မဟုတ် ဆုံးဖြတ်ချက်ကို မကျေနပ်၍ မြေယာအယူခံ ဝင်ရောက်လာသော ကိစ္စများနှင့် စပ်လျဉ်း၍ အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း၊ ဆုံးဖြတ်ချက်အမိန့်ချမှတ်ခြင်း။
- (၆) လယ်ယာမြေလုပ်ပိုင်ခွင့် အငြင်းပွားမှုနှင့် စပ်လျဉ်း၍ ဆုံးဖြတ်ချက်အမိန့် ချမှတ်ဆောင်ရွက်ပြီးနောက် တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ သတ်မှတ် ကာလအတွင်း အယူခံ ဝင်ရောက်ခြင်းမရှိသည့် အငြင်းပွားမှုများအား မြေယာမူခင်း ဆုံးဖြတ်ချက် နှင့်အညီ လယ်ယာမြေ လုပ်ပိုင်ခွင့်ပြုလက်မှတ် ပုံစံ (၇) ပါ အမည်၊ တည်နေရာ၊ ဧရိယာ ပြုပြင်ပြောင်းလဲရန် လိုအပ်ပါက မူလလုပ်ပိုင်ခွင့်ပြု လက်မှတ်ကို ပယ်ဖျက်ခြင်း၊ ပြင်ဆင်ခြင်း။
- (၇) လယ်ယာမြေလုပ်ပိုင်ခွင့်ရရှိရန် လျှောက်ထားမှုများနှင့်စပ်လျဉ်း၍ မြို့နယ် လယ်ယာမြေစီမံခန့်ခွဲမှုအဖွဲ့က တင်ပြသည့် လယ်ယာမြေ လုပ်ပိုင်ခွင့် လုပ်ငန်းစာတွဲကို လက်ခံရရှိသည့်အခါ ထပ်ဆင့်စိစစ်၍ လယ်ယာမြေ လုပ်ပိုင်ခွင့် လျှောက်ထားချက်ကို ခွင့်ပြုကြောင်း သို့မဟုတ် ငြင်းပယ်ကြောင်း ဆုံးဖြတ်ပြီး သတ်မှတ်ရက်အတွင်း မြို့နယ်ဦးစီး ဌာနရုံးသို့ အကြောင်းကြားခြင်း။
- (၈) လယ်ယာမြေလုပ်ပိုင်ခွင့် ပြန်လည်သိမ်းယူသော လယ်ယာမြေနှင့် နိုင်ငံတော်က အခါအားလျော်စွာ အသစ်ဖော်ထုတ်သော လယ်ယာမြေများ နှင့်စပ်လျဉ်း၍ လယ်ယာမြေ လုပ်ပိုင်ခွင့်ရရှိလိုသူက လယ်ယာမြေ လုပ်ပိုင်ခွင့် ရရှိရေးအတွက် လျှောက်ထားမှုများနှင့် ပတ်သက်ပြီး မြို့နယ် လယ်ယာမြေစီမံခန့်ခွဲမှုအဖွဲ့က စိစစ်တင်ပြချက်များအပေါ် လျှောက်ထား

ချက်ကို ခွင့်ပြုကြောင်း သို့မဟုတ် ငြင်းပယ်ကြောင်း ဆုံးဖြတ်ပြီး မြို့နယ်ဦးစီးဌာနရုံးသို့ အကြောင်းကြားခြင်း။

- (၉) မြေနုကျွန်းမြေလုပ်ပိုင်ခွင့် ချထားရေးအတွက် ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့နှင့် မြို့နယ်လယ်ယာမြေစီမံခန့်ခွဲမှုအဖွဲ့ တို့၏ ညှိနှိုင်းစိစစ်တင်ပြချက်များအပေါ် အတည်ပြုသတ်မှတ်ပေးခြင်း။
- (၁၀) မြေနုကျွန်းမြေလုပ်ပိုင်ခွင့်နှင့်စပ်လျဉ်း၍ မြို့နယ်တစ်ခုအတွင်း ရပ်ကွက် သို့မဟုတ် ကျေးရွာအုပ်စုအချင်းချင်း အငြင်းပွားခြင်းဖြစ်ပါက ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့နှင့် မြို့နယ်လယ်ယာမြေ စီမံခန့်ခွဲမှုအဖွဲ့တို့၏ ညှိနှိုင်းစိစစ် တင်ပြချက်များအပေါ် ထပ်ဆင့် စိစစ်၍ တိုင်းဒေသကြီး/ ပြည်နယ်၊ နေပြည်တော်လယ်ယာမြေစီမံခန့်ခွဲမှု အဖွဲ့သို့ တင်ပြ အဆုံးအဖြတ်ရယူခြင်း။
- (၁၁) နိုင်ငံတော်အတွက် နိုင်ငံတော်အကျိုးငှာ လယ်ယာမြေသိမ်းယူသည့်ကိစ္စ ရပ်များတွင် နစ်နာကြေးနှင့် လျော်ကြေးရထိုက်ခွင့်ရှိသည့် လယ်ယာမြေ လုပ်ပိုင်ခွင့်ရရှိသူအား နစ်နာကြေးနှင့် လျော်ကြေးပေးရေးတို့အတွက် မြို့နယ်လယ်ယာမြေစီမံခန့်ခွဲမှုအဖွဲ့၏ စိစစ်တွက်ချက် တင်ပြလာမှုများ အပေါ် ထပ်ဆင့်စိစစ်ပြီး တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၂) ရာသီသီးနှံအမျိုးအစားမှ အခြားသီးနှံအမျိုးအစားသို့ ပြောင်းလဲစိုက်ပျိုး ခွင့်ပြုရန် လျှောက်ထားချက်နှင့်စပ်လျဉ်း၍ လယ်ယာမြေတွင် သီးနှံ ပြောင်းလဲစိုက်ပျိုးရန် သတ်မှတ်ချက်များနှင့်အညီ စိစစ်ပြီး တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ ဆက်လက် တင်ပြခြင်း။
- (၁၃) လယ်ယာမြေကို အခြားနည်းဖြင့် အသုံးပြုခွင့်လျှောက်ထားခြင်းနှင့် စပ်လျဉ်း၍ မြို့နယ်လယ်ယာမြေစီမံခန့်ခွဲမှုအဖွဲ့၏ စိစစ်တင်ပြချက် များအပေါ် သဘောထားမှတ်ချက်ပြု၍ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။



- (၁၄) လယ်ယာမြေကို အခြားနည်းဖြင့် အသုံးပြုခွင့်ပြုထားသည် လုပ်ငန်းများ၏ လုပ်ငန်းဆောင်ရွက်မှု အခြေအနေနှင့်စပ်လျဉ်း၍ မြို့နယ် လယ်ယာမြေစီမံခန့်ခွဲမှုအဖွဲ့များနှင့်အတူ ကွင်းဆင်းစစ်ဆေးပြီး၊ စစ်ဆေးတွေ့ရှိချက်ကို ဓါတ်ပုံမှတ်တမ်းများနှင့်အတူ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၅) လယ်ယာမြေကို အခြားနည်းဖြင့် အသုံးပြုခွင့်ရရှိထားသူသည် ခွင့်ပြုသည့် နေ့ရက်မှ (၆) လအတွင်း သတ်မှတ်သည့်နည်းလမ်းအတိုင်း စတင်အသုံးမပြုကြောင်း သော်လည်းကောင်း၊ သတ်မှတ်ကာလအတွင်း လုပ်ငန်းပြီးစီးခြင်း မရှိကြောင်းသော်လည်းကောင်း၊ အဆင့်ဆင့် စိစစ်တွေ့ရှိချက်များအပေါ် အရေးယူဆောင်ရွက်နိုင်ရန် တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၆) မြေလွတ်၊ မြေလပ်နှင့်မြေရိုင်းများ လုပ်ပိုင်ခွင့် သို့မဟုတ် အသုံးပြုခွင့် ရရှိသူက လယ်ယာမြေအဖြစ် ပြောင်းလဲသတ်မှတ်ပေးရန် တင်ပြလျှောက်ထားမှုများနှင့် စပ်လျဉ်း၍ ဗဟိုလယ်ယာမြေစီမံခန့်ခွဲမှုအဖွဲ့၏ ခွင့်ပြုကြောင်း တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့မှ အကြောင်းကြားသည့်အခါ မြို့နယ်လယ်ယာမြေစီမံခန့်ခွဲမှုအဖွဲ့မှတစ်ဆင့် မြို့နယ်ဦးစီးဌာနရုံးသို့ အကြောင်းကြားခြင်း။
- (၁၇) ကျေးလက်ဒေသ တောင်သူလယ်သမားများနှင့် မိသားစုတစ်နိုင်တစ်ပိုင် စိုက်ပျိုးရေးအတွက် မြေလွတ်၊ မြေလပ်နှင့်မြေရိုင်း လုပ်ပိုင်ခွင့်ရရှိထားသူများမှ သတ်မှတ်စည်းကမ်းများနှင့်အညီ ဖော်ထုတ် စိုက်ပျိုးလုပ်ကိုင်ပြီးနောက် လယ်ယာမြေအဖြစ် ပြောင်းလဲသတ်မှတ်ပေးရန် အတွက် တင်ပြလျှောက်ထားမှုနှင့် စပ်လျဉ်း၍ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့၏ ခွင့်ပြုကြောင်း အကြောင်းကြားချက်ကို ရရှိသည့်အခါ မြို့နယ်လယ်ယာမြေစီမံခန့်ခွဲမှုအဖွဲ့မှတစ်ဆင့် မြို့နယ်ဦးစီးဌာနရုံးသို့ အကြောင်းကြားခြင်း။
- (၁၈) ရွှေ့ပြောင်းတောင်ယာစိုက်ပျိုးရေးနှင့် စပ်လျဉ်း၍ မြို့နယ်၊ ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့၏ တင်ပြလာမှုများ

အပေါ် စိစစ်၍ ခွင့်ပြုခြင်း သို့မဟုတ် ငြင်းပယ်ခြင်းနှင့် ချမှတ်ထားသော မူဝါဒများနှင့်အညီ ထုတ်ပြန်သော ညွှန်ကြားချက်များအား လိုက်နာစေရန် လမ်းညွှန်ခြင်း၊ ကြီးကြပ်ကွပ်ကဲခြင်း။

(၁၉) လယ်ယာမြေကို အခြားနည်း အသုံးပြုခွင့်မရရှိဘဲ ကျူးကျော်အသုံးချ လုပ်ကိုင်မှုများ၊ အဆောက်အအုံ ဆောက်လုပ်မှုများအတွက် အရေးယူ ဆောင်ရွက်ရန် မြို့နယ် သို့မဟုတ် ရပ်ကွက် သို့မဟုတ် ကျေးရွာအုပ်စု လယ်ယာမြေစီမံခန့်ခွဲမှုအဖွဲ့များအား ကြီးကြပ် လမ်းညွှန်ခြင်းနှင့် တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံ ခန့်ခွဲမှု အဖွဲ့သို့ ဆက်လက်တင်ပြခြင်း။

(၂၀) လယ်ယာမြေလုပ်ပိုင်ခွင့် အငြင်းပွားမှုနှင့် အယူခံမှုများ လက်ခံစစ် ဆေးဆောင်ရွက်ပြီးစီးမှု အမှုလက်ကျန်စာရင်းတို့ကို စုစည်းစိစစ်ပြီး တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှု အဖွဲ့သို့ လစဉ်အစီရင်ခံစာ ပေးပို့တင်ပြခြင်း။

(၂၁) လယ်ယာမြေ ဥပဒေ ပုဒ်မ ၁၉၊ ပုဒ်မခွဲ (ဂ) နှင့် (ဃ) တို့ပါ စီမံခန့်ခွဲရေး ပြစ်ဒဏ် တစ်ရပ်ရပ် ချမှတ်ခြင်းခံရသူ၏ လယ်ယာမြေ လုပ်ပိုင်ခွင့်ကို ရုပ်သိမ်းခြင်းနှင့် ပုဒ်မ ၃၇ အရ ပြစ်ဒဏ်ချမှတ်ခြင်း ခံရသူ၏ လယ်ယာမြေ လုပ်ပိုင်ခွင့်ကို ရုပ်သိမ်းခြင်းကိစ္စများအတွက် သဘောထား မှတ်ချက်ဖြင့် တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။

(၂၂) လယ်ယာမြေ ဥပဒေတွင် သတ်မှတ်ပြဋ္ဌာန်းထားသည့် စည်းကမ်းချက် များကို လိုက်နာစေရန် ကြီးကြပ်ကွပ်ကဲခြင်း၊ စည်းကမ်းဖောက်ဖျက်မှု များကို အရေးယူဆောင်ရွက်ခြင်း၊

(၂၃) ဗဟိုလယ်ယာမြေစီမံခန့်ခွဲမှုအဖွဲ့နှင့် တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့က အခါအားလျော်စွာ ပေးအပ်သည့် လုပ်ငန်းတာဝန်များကို ဆောင်ရွက်ခြင်း။

(ဂ) မြို့နယ်လယ်ယာမြေစီမံခန့်ခွဲမှုအဖွဲ့

(၁) မြို့နယ်ဦးစီးဌာနရုံးမှ တင်ပြလာသည့် လယ်ယာမြေလုပ်ပိုင်ခွင့် လုပ်ငန်းစာတွဲများကို စိစစ်၍ ခရိုင်လယ်ယာမြေစီမံခန့်ခွဲမှုအဖွဲ့သို့ သဘောထားမှတ်ချက်ဖြင့် တင်ပြခြင်း၊ ခရိုင်လယ်ယာမြေစီမံခန့်ခွဲမှုအဖွဲ့၏အကြောင်းကြားချက်နှင့်အညီ လယ်ယာမြေလုပ်ပိုင်ခွင့်လက်မှတ် ထုတ်ပေးခြင်း သို့မဟုတ် ငြင်းပယ်ကြောင်း အကြောင်းကြားစာပေးပို့ခြင်း။

(၂) ပြန်လည်သိမ်းယူသော လယ်ယာမြေ၊ အသစ်ဖော်ထုတ်သော လယ်ယာမြေများနှင့် စပ်လျဉ်း၍ လျှောက်ထားနိုင်ကြောင်း၊ အများပြည်သူ သိရှိရန် ကြေညာခြင်း၊ လျှောက်ထားခြင်းများအပေါ် မြို့နယ်ဦးစီးဌာနရုံးက စိစစ်တင်ပြသော လုပ်ငန်းစာတွဲများကို ထပ်မံစိစစ်ပြီး ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း၊ ခရိုင်လယ်ယာမြေစီမံခန့်ခွဲမှုအဖွဲ့၏ အကြောင်းကြားချက်နှင့်အညီ လယ်ယာမြေလုပ်ပိုင်ခွင့်ပြုလက်မှတ် ထုတ်ပေးခြင်း သို့မဟုတ် ငြင်းပယ်ခံရသူထံ ငြင်းပယ်ကြောင်း အကြောင်းကြားစာ ပေးပို့ခြင်း။

(၃) လယ်ယာမြေလုပ်ပိုင်ခွင့် ရောင်းချခြင်း၊ လဲလှယ်ခြင်း သို့မဟုတ် ပေးကမ်းခြင်း၊ လွှဲပြောင်းလက်ခံခြင်းများနှင့် စပ်လျဉ်း၍ မြို့နယ်ဦးစီးဌာနရုံးမှ စစ်ဆေးတင်ပြသော လုပ်ငန်းစာတွဲများကို ထပ်ဆင့် စိစစ်၍ လယ်ယာမြေလုပ်ပိုင်ခွင့်ပြုလက်မှတ် ထုတ်ပေးခြင်း၊ ခရိုင်လယ်ယာမြေစီမံခန့်ခွဲမှုအဖွဲ့သို့ အစီရင်ခံတင်ပြခြင်း။

(၄) လယ်ယာမြေလုပ်ပိုင်ခွင့် အမွေဆက်ခံခြင်းနှင့် စပ်လျဉ်း၍ မြို့နယ်ဦးစီးဌာနရုံးမှ သဘောထားမှတ်ချက်ဖြင့် တင်ပြလာသော လုပ်ငန်းစာတွဲများကို ထပ်ဆင့် စိစစ်၍ လယ်ယာမြေလုပ်ပိုင်ခွင့်ရရှိသူ အမည်ပြောင်းလဲခွင့်ပြုကြောင်း သို့မဟုတ် ငြင်းပယ်ကြောင်း မြို့နယ်ဦးစီးဌာနရုံးသို့ အကြောင်းကြားခြင်း၊ မြို့နယ်ဦးစီးဌာနရုံးမှ နည်းဥပဒေနှင့်အညီ မှတ်တမ်းတင်ပြီးကြောင်း တင်ပြချက်ကို လက်ခံရရှိသောအခါ လယ်ယာမြေလုပ်ပိုင်ခွင့်ပြု လက်မှတ် ထုတ်ပေးခြင်း သို့မဟုတ် ငြင်းပယ်ကြောင်း

အကြောင်းကြားခြင်း၊ ဆောင်ရွက်ပြီးစီးမှုကို ခရိုင်လယ်ယာမြေစီမံခန့်ခွဲမှု အဖွဲ့သို့ တင်ပြခြင်း။

- (၅) ဗဟိုလယ်ယာမြေစီမံခန့်ခွဲမှုအဖွဲ့မှ မြေလွတ်၊ မြေလပ်နှင့်မြေရိုင်းများ လုပ်ပိုင်ခွင့် သို့မဟုတ် အသုံးပြုခွင့်ရရှိသူ၏ လယ်ယာမြေအဖြစ် ပြောင်းလဲ သတ်မှတ်နိုင်ရေးအတွက် လျှောက်ထားချက်များအား စိစစ်ခွင့်ပြု ကြောင်း အကြောင်းကြားချက်ကို မြို့နယ်ဦးစီးဌာနရုံးနှင့် သက်ဆိုင်ရာ ပုဂ္ဂိုလ်သို့ အကြောင်းကြားခြင်း၊ ရပ်ကွက်/ ကျေးရွာအုပ်စုလယ်ယာမြေ စီမံခန့်ခွဲမှုအဖွဲ့သို့ မိတ္တူပေးပို့ခြင်း၊ ဆက်လက်အကြောင်းကြားခြင်း၊ မြို့နယ်ဦးစီးဌာနရုံးမှ နည်းဥပဒေနှင့်အညီ စိစစ်တင်ပြချက်များအရ လျှောက်ထားသူအား လယ်ယာမြေလုပ်ပိုင်ခွင့်ပြုလက်မှတ် ထုတ်ပေးခြင်း။
- (၆) ကျေးလက်ဒေသ တောင်သူလယ်သမားများနှင့် မိသားစု တစ်နိုင်တစ်ပိုင် စိုက်ပျိုးရေး အတွက် လုပ်ပိုင်ခွင့်ရရှိထားသူများက မြေလွတ်၊ မြေလပ်နှင့် မြေရိုင်းမှ လယ်ယာမြေအဖြစ် ပြောင်းလဲသတ်မှတ်ပေးရန်၊ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့သို့ လျှောက်ထား ပြီးနောက် စိစစ်ခွင့်ပြုကြောင်း အကြောင်းကြားချက်ကို မြို့နယ်ဦးစီးဌာန ရုံးသို့ ဆက်လက် အကြောင်းကြားခြင်း၊ မြို့နယ်ဦးစီး ဌာနရုံးမှ နည်းဥပဒေနှင့်အညီ လိုက်နာဆောင်ရွက်၍ ပြန်လည် တင်ပြချက်အရ လယ်ယာမြေလုပ်ပိုင်ခွင့်ပြု လက်မှတ်ထုတ်ပေးခြင်း။
- (၇) ပေါင်နှံသော လယ်ယာမြေများနှင့်စပ်လျဉ်း၍ မြို့နယ်ဦးစီးဌာနရုံးမှ စစ်ဆေး တင်ပြလာသော လုပ်ငန်းစာတွဲများကို စိစစ်၍ ခွင့်ပြုကြောင်း သို့မဟုတ် ငြင်းပယ်ကြောင်း၊ မြို့နယ်ဦးစီးဌာနရုံးသို့ အကြောင်းကြားခြင်း၊ မြို့နယ်ဦးစီးဌာနရုံးမှ သို့မဟုတ် ငြင်းပယ်ကြောင်း နည်းဥပဒေနှင့်အညီ လိုက်နာဆောင်ရွက်ပြီးနောက် တင်ပြချက်များအရ လျှောက်ထားသူအား လယ်ယာမြေ လုပ်ပိုင်ခွင့်ပြုလက်မှတ် ထုတ်ပေးခြင်း ဆောင်ရွက်ချက် အား ခရိုင် လယ်ယာမြေစီမံခန့်ခွဲမှုအဖွဲ့သို့ ဆက်လက်တင်ပြခြင်း။



- (၈) လယ်ယာမြေလုပ်ပိုင်ခွင့်ရရှိသူက ခွင့်ပြုချက်မရှိဘဲ နိုင်ငံခြားသား သို့မဟုတ် နိုင်ငံခြားသားပါဝင်သည့် အဖွဲ့အစည်းသို့ လွှဲပြောင်းခြင်း မပြုနိုင်ရေး တိကျစွာ ကြီးကြပ်ခြင်း။
- (၉) လယ်ယာမြေကို အခြားနည်း အသုံးပြုရန် ခွင့်ပြုချက်ရရှိသူက သတ်မှတ် ကာလအတွင်း သတ်မှတ်သည့်နည်းလမ်းအတိုင်း အသုံးမပြုခြင်း၊ သတ်မှတ်ကာလအတွင်း လုပ်ငန်းပြီးစီးမှုမရှိကြောင်း တွေ့ရှိရခြင်းများ အတွက် ယင်းလယ်ယာမြေအား အခြားနည်း အသုံးပြုရန် ခွင့်ပြုချက်ကို ပယ်ဖျက်နိုင်ရန် ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း၊
- (၁၀) လယ်ယာမြေ ဥပဒေ ပုဒ်မ ၃၇ အရ ပြစ်မှုထင်ရှား စီရင်ခံရကြောင်း တွေ့ရှိရခြင်းများအတွက် သက်ဆိုင်ရာ လယ်ယာမြေကို ပြန်လည် သိမ်းယူနိုင်ရေး ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၁) လယ်ယာမြေဥပဒေပုဒ်မ ၁၂ ပါ စည်းကမ်းချက်များကို လိုက်နာရန် ပျက်ကွက်ခြင်းနှင့် စပ်လျဉ်း၍ ပုဒ်မ ၁၉၊ ပုဒ်မခွဲ (ဂ) သို့မဟုတ် (ဃ) ပါ စီမံခန့်ခွဲရေး ပြစ်ဒဏ်တစ်ရပ်ရပ် ချမှတ်သည့် ကိစ္စနှင့် လယ်ယာမြေ လုပ်ပိုင်ခွင့်ကို ပြန်လည်သိမ်းယူနိုင်ရေးတို့အတွက် ခရိုင်လယ်ယာမြေ စီမံခန့်ခွဲမှုအဖွဲ့သို့ တင်ပြခြင်း။
- (၁၂) လယ်ယာမြေလုပ်ပိုင်ခွင့် အငြင်းပွားမှုများနှင့် စပ်လျဉ်း၍ ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့၏ အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း။
- (၁၃) လယ်ယာမြေလုပ်ပိုင်ခွင့် အငြင်းပွားမှုများနှင့် စပ်လျဉ်း၍ ဆုံးဖြတ်ချက်အမိန့် ချမှတ်ပြီးနောက် ခရိုင်လယ်ယာမြေစီမံခန့်ခွဲမှုအဖွဲ့သို့ သတ်မှတ် ကာလအတွင်း အယူခံဝင်ရောက်ခြင်းမရှိသည့် အငြင်းပွားမှုများအား မြေယာမှခင်း ဆုံးဖြတ်ချက်နှင့်အညီ လယ်ယာမြေ လုပ်ပိုင်ခွင့်ပြု လက်မှတ် ပုံစံ (၇) ပါ အမည်၊ တည်နေရာ၊ ဧရိယာ ပြုပြင်ပြောင်းလဲရန် လိုအပ်ပါက မူလလုပ်ပိုင်ခွင့်ပြု လက်မှတ်ကို ပယ်ဖျက်ခြင်း၊ ပြင်ဆင်ခြင်း။

- (၁၄) မြို့နယ်လယ်ယာမြေစီမံခန့်ခွဲမှုအဖွဲ့သည် သိမ်းယူသော လယ်ယာမြေများ နှင့်စပ်လျဉ်း၍ နိုင်ငံတော်ကပေးအပ်ရမည့် နစ်နာကြေးနှင့် လျော်ကြေး တွက်ချက်၍ ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၅) မြို့နယ်ဦးစီးဌာနရုံးမှ သဘောထားမှတ်ချက်ပြု တင်ပြလာသော လယ်ယာ မြေကို ရာသီသီးနှံအမျိုးအစားမှ အခြားသီးနှံအမျိုးအစားသို့ ပြောင်းလဲ စိုက်ပျိုးခွင့်လျှောက်ထားချက်နှင့်စပ်လျဉ်း၍ ထပ်ဆင့်စိစစ်ပြီး သဘောထား မှတ်ချက်ဖြင့် ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၆) လယ်ယာမြေကို အခြားနည်းအသုံးပြုခွင့် လျှောက်ထားချက်နှင့် စပ်လျဉ်း၍ မြို့နယ်ဦးစီးဌာနရုံးမှ သဘောထားမှတ်ချက်ဖြင့် စိစစ်တင်ပြလာသော လုပ်ငန်းစာတွဲများကို ထပ်ဆင့်စိစစ်ပြီး သဘောထား မှတ်ချက်နှင့်အတူ ခရိုင်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၇) လယ်ယာမြေကို အခြားနည်းဖြင့် အသုံးပြုခွင့်ပြုထားသည့် လုပ်ငန်းများ၏ လုပ်ငန်းဆောင်ရွက်မှု အခြေအနေကို ဗဟိုလယ်ယာမြေစီမံခန့်ခွဲမှုအဖွဲ့သို့ တင်ပြနိုင်ရေးအတွက် ခွင့်ပြုသည့်နေ့ရက်မှ (၆) လအတွင်း သတ်မှတ်သည့် နည်းလမ်းအတိုင်း အသုံးမပြုကြောင်းနှင့် သတ်မှတ်သည့် ကာလအတွင်း လုပ်ငန်းပြီးစီးမှုမရှိကြောင်း တွေ့ရှိပါက သီးခြားကိစ္စ တစ်ရပ်အဖြစ် အမှုတွဲဖွင့်လှစ်၍ ကွင်းဆင်းစစ်ဆေးပြီး ခရိုင်လယ်ယာမြေစီမံခန့်ခွဲမှု အဖွဲ့သို့ ဓါတ်ပုံမှတ်တမ်းများနှင့်အတူ တင်ပြခြင်း။
- (၁၈) လယ်ယာမြေကို ခေတ်မီစံပြစက်မှုလယ်ယာအဖြစ်မှ ပြုပြင်ပြောင်းလဲ ဖော်ထုတ်ရာတွင် နယ်နိမိတ်နှင့် ဧရိယာ အတိုး၊ အလျော့ ဖြစ်ပေါ်လာပါက ကွင်းဆင်းစိစစ်ခြင်း၊ မှန်ကန်မှုတစ်စွာ ညှိနှိုင်းဆုံးဖြတ်ခြင်း၊ လယ်ယာမြေ လုပ်ပိုင်ခွင့် ပြန်လည်သတ်မှတ်ခွင့်ပြုပေးနိုင်ရန် စိစစ်တင်ပြဆောင်ရွက်ခြင်း။
- (၁၉) လယ်ယာမြေဥပဒေပုဒ်မ ၁၂ ပါ စည်းကမ်းချက်များ အားလုံးကိုဖြစ်စေ၊ စည်းကမ်းချက် တစ်ခုခုကို ဖြစ်စေ လိုက်နာရန် ပျက်ကွက်သူအား ပုဒ်မ ၁၉ အရ အမိန့်ချမှတ်ခြင်း၊ အမိန့်လိုက်နာခြင်းမရှိသူအား ပုဒ်မ ၃၅ အရ အရေးယူနိုင်ရေးအတွက် တရားစွဲဆိုခြင်း၊ ထိုသို့ တရားစွဲဆိုမှုကို ခရိုင် လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။

- (၂၀) လယ်ယာမြေလုပ်ပိုင်ခွင့်ကို နိုင်ငံတော်အစိုးရ၏ ခွင့်ပြုချက်မရှိဘဲ နိုင်ငံခြားသား သို့မဟုတ် နိုင်ငံခြားသား ပါဝင်သော အဖွဲ့အစည်းသို့ လွှဲပြောင်းခြင်းနှင့် စပ်လျဉ်း၍ လယ်ယာမြေဥပဒေပုဒ်မ ၃၇ အရ ပြစ်ဒဏ်ချမှတ်နိုင်ရေးအတွက် ရဲတပ်ဖွဲ့သို့ တိုင်ကြားခြင်း။
- (၂၁) မြေနုကျွန်းစီမံခန့်ခွဲရာတွင် ရပ်ကွက်/ ကျေးရွာအုပ်စုလယ်ယာမြေ စီမံခန့်ခွဲမှုအဖွဲ့များနှင့် ညှိနှိုင်း၍ ခရိုင်လယ်ယာမြေစီမံခန့်ခွဲမှုအဖွဲ့၏ အတည်ပြု ချက်ဖြင့် မြေနုကျွန်းလုပ်ပိုင်ခွင့် ချထားပေးရမည့် ရပ်ကွက် သို့မဟုတ် ကျေးရွာများကို အုပ်ချုပ်မှုနယ်မြေအပေါ် အခြေခံ၍ သတ်မှတ်ခြင်း၊ မြေနုကျွန်းမြေအား လယ်ယာမြေ နည်းဥပဒေနှင့်အညီ လုပ်ပိုင်ခွင့် ချထားခြင်း၊ မြေနုကျွန်းမြေ လုပ်ပိုင်ခွင့် ရရှိသူများ မှတ်ပုံတင် စာရင်း ပြုစုခြင်း၊ မြေနုကျွန်း လုပ်ပိုင်ခွင့် အငြင်းပွားမှုများအား ကွင်းဆင်း စစ်ဆေး၍ ညှိနှိုင်းဖြေရှင်းခြင်း။
- (၂၂) ရွှေ့ပြောင်းတောင်ယာ စိုက်ပျိုးရေးလုပ်ငန်းနှင့် စပ်လျဉ်းသည့် ကိစ္စရပ် များကို ခရိုင်လယ်ယာမြေစီမံခန့်ခွဲမှုအဖွဲ့သို့ စိစစ်တင်ပြခြင်း၊ ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့၏ ဆောင်ရွက်ချက် များအား စိစစ်ခြင်း၊ လမ်းညွှန်ခြင်း၊ ကြီးကြပ်ကွပ်ကဲခြင်း။
- (၂၃) လယ်ယာမြေလုပ်ပိုင်ခွင့် အငြင်းပွားမှုနှင့် အယူခံမှုများ လက်ခံစစ်ဆေး ဆောင်ရွက်ပြီးစီးမှု အမှုလက်ကျန်စာရင်းတို့ကို ခရိုင်လယ်ယာမြေစီမံခန့်ခွဲမှု အဖွဲ့သို့ လစဉ်အစီရင်ခံစာ ပေးပို့တင်ပြခြင်း။
- (၂၄) လယ်ယာမြေဥပဒေတွင် သတ်မှတ်ပြဋ္ဌာန်းထားသည့် စည်းကမ်းချက် များကို လိုက်နာစေရန် ကြီးကြပ်ကွပ်ကဲခြင်း၊ စည်းကမ်းဖောက်ဖျက်မှု များကို အရေးယူ ဆောင်ရွက်ခြင်း။
- (၂၅) ဗဟိုလယ်ယာမြေစီမံခန့်ခွဲမှုအဖွဲ့၊ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့နှင့် ခရိုင်လယ်ယာမြေစီမံခန့်ခွဲမှုအဖွဲ့တို့က အခါအားလျော်စွာ ပေးအပ်သည့် လုပ်ငန်းတာဝန်များကို ဆောင်ရွက်ခြင်း။

(ဃ) ရပ်ကွက် သို့မဟုတ် ကျေးရွာအုပ်စုလယ်ယာမြေစီမံခန့်ခွဲမှုအဖွဲ့

- (၁) လယ်ယာမြေလုပ်ပိုင်ခွင့် လျှောက်လွှာများကို လက်ခံရရှိသည့်နေ့မှစ၍ ရက်ပေါင်း (၃၀) အတွင်း မြို့နယ်ဦးစီးဌာနရုံးသို့ စိစစ်ထောက်ခံချက်ဖြင့် ပေးပို့ခြင်း။
- (၂) လယ်ယာမြေလုပ်ပိုင်ခွင့်ကို ရောင်းချခြင်း၊ ပေါင်နှံခြင်း၊ ငှားရမ်းခြင်း၊ လဲလှယ်ခြင်း၊ ပေးကမ်းခြင်းများအား ပြဋ္ဌာန်းထားသည့် ဥပဒေ၊ နည်းဥပဒေ၊ ညွှန်ကြားချက်များနှင့် ကိုက်ညီပါက ရပ်ကွက်/ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့၏ ရှေ့မှောက်တွင် စာချုပ်ချုပ်ဆိုစေခြင်း။
- (၃) ရပ်ကွက် သို့မဟုတ် ကျေးရွာအုပ်စုအတွင်းရှိ လယ်ယာမြေ လုပ်ပိုင်ခွင့် ရရှိသူနှင့် လုပ်ပိုင်ခွင့်ပြုသည့် လယ်ယာမြေများအား မှတ်တမ်းပြုစုထား ရှိရန် ရပ်ကွက် သို့မဟုတ် ကျေးရွာအုပ်စုအလိုက် လယ်ယာမြေ လုပ်ပိုင်ခွင့်ပြု မှတ်ပုံတင်စာရင်း (ပုံစံ-၁၁) ကို ဖွင့်လှစ်ထားရှိခြင်း။
- (၄) လယ်ယာမြေလုပ်ပိုင်ခွင့်ရရှိသူများ လိုက်နာရမည့် စည်းကမ်းချက်များကို လိုက်နာစေရန်နှင့် ခိုင်လုံသော အကြောင်းပြချက်မရှိဘဲ လယ်ယာမြေကို လှုပ်ထားခြင်းမရှိစေရန် ကြီးကြပ်ခြင်း၊ မလိုက်နာပါက မြို့နယ် လယ်ယာမြေစီမံခန့်ခွဲမှုအဖွဲ့သို့ အရေးယူနိုင်ရန် တင်ပြခြင်း။
- (၅) လယ်ယာမြေလုပ်ပိုင်ခွင့် အငြင်းပွားမှုများကို မူလမြေယာမူခင်းဖွင့်လှစ်၍ စစ်ဆေး ဆုံးဖြတ်ခြင်း။
- (၆) လယ်ယာမြေလုပ်ပိုင်ခွင့် အငြင်းပွားမှုနှင့်စပ်လျဉ်း၍ လယ်ယာမြေ စီမံခန့်ခွဲမှုအဖွဲ့၏ ဆုံးဖြတ်ချက်ကို အယူခံဝင်ရောက်နေစဉ် ကာလအတွင်း ယင်းဆုံးဖြတ်ချက်အား လိုက်နာဆောင်ရွက်စေရန် ကြီးကြပ်ခြင်း။
- (၇) လယ်ယာမြေလုပ်ပိုင်ခွင့်ရရှိသူမှ နိုင်ငံခြားသား သို့မဟုတ် နိုင်ငံခြားသား ပါဝင်သည့် အဖွဲ့အစည်းသို့ လွှဲပြောင်းခြင်းမပြုနိုင်ရေး ကြီးကြပ်ခြင်း၊ ဖောက်ဖျက်ကြောင်း တွေ့ရှိပါက အရေးယူနိုင်ရန် မြို့နယ်လယ်ယာမြေ စီမံခန့်ခွဲမှုအဖွဲ့သို့ ချက်ချင်းတင်ပြခြင်း။
- (၈) လယ်ယာမြေတွင် ရာသီသီးနှံမှ အခြားသီးနှံသို့ ပြောင်းလဲစိုက်ပျိုးရန် လျှောက်ထားခြင်းများကို စိစစ်တင်ပြခြင်း။



- (၉) လယ်ယာမြေကို အခြားနည်း အသုံးပြုခွင့် လျှောက်ထားခြင်းများကို စိစစ် တင်ပြခြင်း။
- (၁၀) ကျွဲနွား စားကျက်များနှင့် ရွာဘုံမြေများကို မပျက်စီးစေရန် ကြီးကြပ် ဆောင်ရွက်ခြင်း။
- (၁၁) မြေနုကျွန်းမြေ လုပ်ပိုင်ခွင့်ချထားခြင်းနှင့်စပ်လျဉ်းပြီး အုပ်ချုပ်မှုနယ်မြေ အပေါ် အခြေခံ၍ လုပ်ပိုင်ခွင့်ချထားရမည့် ရပ်ကွက် သို့မဟုတ် ကျေးရွာ များကို သတ်မှတ်နိုင်ရေးအတွက် မြို့နယ်လယ်ယာမြေစီမံခန့်ခွဲမှုအဖွဲ့သို့ တင်ပြခြင်း။
- (၁၂) မြို့နယ်အတွင်း ရပ်ကွက် သို့မဟုတ် ကျေးရွာအုပ်စု အချင်းချင်း မြေနုကျွန်းမြေ လုပ်ပိုင်ခွင့်အငြင်းပွားမှုများ ပေါ်ပေါက်ပါက မြို့နယ်လယ်ယာမြေ စီမံခန့်ခွဲမှုအဖွဲ့နှင့်အတူ ကွင်းဆင်းစစ်ဆေး၍ ညှိနှိုင်း ဖြေရှင်းခြင်း။
- (၁၃) လယ်ယာမြေ ဥပဒေတွင် သတ်မှတ်ပြဋ္ဌာန်းထားသည့် စည်းကမ်းချက် များကို လိုက်နာစေရန် ကြီးကြပ်ကွပ်ကဲခြင်း၊ စည်းကမ်းဖောက်ဖျက်မှု များကို အရေးယူ ဆောင်ရွက်ခြင်း။
- (၁၄) ဗဟိုလယ်ယာမြေစီမံခန့်ခွဲမှုအဖွဲ့၊ တိုင်းဒေသကြီး/ ပြည်နယ်၊ နေပြည်တော် လယ်ယာမြေစီမံခန့်ခွဲမှုအဖွဲ့၊ ခရိုင်နှင့် မြို့နယ်လယ်ယာမြေစီမံခန့်ခွဲမှုအဖွဲ့ တို့က အခါအားလျော်စွာ ပေးအပ်သည့်လုပ်ငန်းတာဝန်များကို ဆောင်ရွက်ခြင်း။

၃။ ဗဟိုလယ်ယာမြေစီမံခန့်ခွဲမှုအဖွဲ့၏ (၉.၃.၂၀၂၁) ရက်စွဲပါ အမိန့်ကြော်ငြာစာအမှတ်၊ (၂/၂၀၂၁) အား ဤအမိန့်ကြော်ငြာစာဖြင့် လွှမ်းမိုးပယ်ဖျက်လိုက်သည်။

(ပုံ) တင်ထွင်ဦး

ဥက္ကဋ္ဌ

ဗဟိုလယ်ယာမြေစီမံခန့်ခွဲမှုအဖွဲ့

စာအမှတ်၊ ၁၂/လယ်-၃/၁/ ( ၂၀၃ /၂၀၂၁)  
ရက်စွဲ ၊ ၂၀၂၁ ခုနှစ်၊ အောက်တိုဘာလ ၁၂ ရက်။

ဖြန့်ဝေခြင်း

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး

နိုင်ငံတော်စီမံအုပ်ချုပ်ရေးကောင်စီရုံး

ပြည်ထောင်စုအစိုးရအဖွဲ့ရုံး

ပြည်ထောင်စုလွှတ်တော်ရုံး

ပြည်သူ့လွှတ်တော်ရုံး

အမျိုးသားလွှတ်တော်ရုံး

ပြည်ထောင်စုတရားလွှတ်တော်ချုပ်

တပ်မတော်ကာကွယ်ရေးဦးစီးချုပ်ရုံး

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

နေပြည်တော်ကောင်စီ

တိုင်းဒေသကြီး/ ပြည်နယ် အစိုးရအဖွဲ့အားလုံး

မြန်မာနိုင်ငံတော်ဗဟိုဘဏ်

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

✓ ဗဟိုလယ်ယာမြေစီမံခန့်ခွဲမှုအဖွဲ့ဝင်အားလုံး (ဗဟို/စွန့်ခွာ/စိုက်/မွေး/ထည်)

တိုင်းဒေသကြီး/ပြည်နယ်၊ နေပြည်တော်လယ်ယာမြေစီမံခန့်ခွဲမှုအဖွဲ့အားလုံး

ခရိုင်လယ်ယာမြေစီမံခန့်ခွဲမှုအဖွဲ့အားလုံး

မြို့နယ်လယ်ယာမြေစီမံခန့်ခွဲမှုအဖွဲ့အားလုံး

ရပ်ကွက်/ကျေးရွာအုပ်စု လယ်ယာမြေစီမံခန့်ခွဲမှုအဖွဲ့အားလုံး

ညွှန်ကြားရေးမှူးချုပ်၊ ပုံနှိပ်ရေးနှင့် ထုတ်ဝေရေးဦးစီးဌာန

(မြန်မာနိုင်ငံပြန်တမ်း အပိုင်း (၁) တွင် ထည့်သွင်းကြေညာပေးပါရန်။)

အမိန့်အရ

Handwritten signature and date: 20.10.2021

(သက်နိုင်ဦး)

အတွင်းရေးမှူး